



భూమాత జీవనాడులు జీవనదులు

భూగ్రహ జీవనాడులగా జీవనదులు భూమాత ఉపరితలంపై నిరంతరం పారుతూనే ఉన్నాయి. నదులు ప్రవహించే జలాలు మాత్రమే కాదు, భూమండల గుండె సవ్వదులు. ఈ పుణ్య నదులు ధరణికే ప్రాణమిచ్చే వరాలు. పృథ్విపై నెలకొన్న సహజ నదులు దేవుడిచ్చిన అపూర్వ వరప్రసాదాలు. జీవనదులు బిలియన్ల మానవాళికే కాదు సకల జీవకోటికి అవసరాలకు తాగు నీటిని, ఆహారాన్ని, జీవనోపాధులను కల్పిస్తున్నాయి. నదీ తీరాలు మానవ వికాస కేంద్రాలు, ఆవాస క్షేత్రాలు. ప్రపంచవ్యాప్త జీవవైవిధ్య పునరుద్ధరణతో పాటు సంరక్షణ భాద్యతలను తీసుకుంటున్నాయి. సువిశాల భారత దేశ పుణ్య భూమిపై ప్రవహిస్తున్న గంగా, గోదారి, యమున, నర్మద, సింధు, మహానది, కావేరి లాంటి జీవనదులు దేవతలుగా పూజించబడుతున్నాయి. ఏ దేశంలోనైనా నదులు జీవకోటికి తాగు నీటిని ఇవ్వడమే కాకుండా వ్యవసాయం, పరిశ్రమలు, ఉపరితల రవాణా రంగాలకు ఊపిరిగా నిలుస్తున్నాయి. నీటి ప్రాధాన్యాన్ని గుర్తించిన కేంద్ర ప్రభుత్వం ఇటీవల ‘జల శక్తి మంత్రిత్వ శాఖను కూడా ఏర్పాటు చేసి పలు నదీ పరిరక్షణ చర్యలను తీసుకుంటున్నాయి. గత ఐదు దశాబ్దాలుగా మంచి నీటి వనరుల్లో జీవించే జీవరాశుల్లో దాదాపు 83 శాతం వరకు కనుమరుగా అయ్యాయని తెలుస్తున్నది. నేటి డిజిటల్ యుగంలో మారుతున్న జీవనశైలి, జీవన విలువల నడుమ నదుల పరిరక్షణ యజ్ఞానికి అనేక అవాంతరాలు ఎదురవుతున్నాయి. నదీ జలాల కాలుష్యం, పారిశ్రామిక వ్యర్థాల తల నొప్పి, నదీ జలాల దుర్వినియోగం, అర్ధరహిత ద్యామీల నిర్మాణం, జలాల అక్రమ తరలింపు, వాతావరణ ప్రతికూల మార్పులు, స్వార్థానికి నదీమతల్లిని వెన్నుపోటు పొడవడం, అక్రమ మైనింగ్, అడవుల నరికివేత, ఆహార అభివృద్ధి, ఆరోగ్యంపై ప్రతికూల ప్రభావం, నదీ జలాల పరిరక్షణ చట్టాల ఉల్లంఘనలు లాంటి కార్యకలాపాలతో నదులు పలుచబడడం లేదా నదీ జలాలు గరళ కేంద్రాలుగా మారడం కొనసాగుతున్నది. నదీ జలాల పరిరక్షణ, పునరుద్ధరణ చర్యలను వేగవంతం చేయడానికి ప్రజా చైతన్య కార్యక్రమాల నిర్వహణకు 1997 నుంచి ప్రతి ఏట 14 మార్చిన ప్రపంచవ్యాప్తంగా “అంతర్జాతీయ నదుల పరిరక్షణ చర్యల దినం” లేదా “ఇంటర్నేషనల్ డే ఆఫ్ ఆక్షన్ ఫర్ రివర్స్” వేడుకలను నిర్వహించడం జరుగుతున్నది. 2026 అంతర్జాతీయ నదుల పరిరక్షణ చర్యల దినం ఇతివృత్తంగా “మన నదులు, మన భవిష్యత్తు” అనబడే అంశాన్ని గత కొన్ని సంవత్సరాలకు నిర్ణయించి ప్రచారం నిర్వహించుట జరుగుతోంది. నీటి కాలుష్య కట్టడి, నీటిని వ్యాపారంగా మార్చే ఫ్రైవేట్ రంగాల రెక్కలు విరవడం, నదీ జలాల దుర్వినియోగాలను అరికట్టడం, వ్యర్థాలను నదుల్లో కలుగకుండా అడ్డుకట్ట వేయడం, శుద్ధ జలాల సంరక్షణ, నదీ తీరాల దురాక్రమణలను వ్యతిరేకించడం, వాటర్ షెడ్ నిర్మాణాలు చేపట్టడం, నదుల జీవ వైవిధ్యాలను కాపాడడం లాంటి చర్యలు తీసుకోవడం ద్వారా నదుల పునరుద్ధరణ జరిగి పూర్వపు శుద్ధ జలాలు తిరిగి జర జరా వాగులై, ఏరులై, నదులై పల్లపు ప్రదేశాల వైపు నవ్వుతూ ప్రవహిస్తాయి. భూమిని ఒక పవిత్ర సహజ పుట్టినిల్లుగా చూసుకోవడం మనందరి కనీస కర్తవ్యం. నదుల పరిరక్షణతో సుస్థిరాభివృద్ధి ముడిపడి ఉంటుంది. ప్రపంచ మానవాళి ఐక్యతతో మానవ హారం పడితేనే నదుల పునర్వైభవం సుసాధ్యం అవుతుంది. నదుల పరిరక్షణ అంటే మానవాళినా మనుగడను కాపాడుకోవడమే అని భావించాలి. కాలుష్య నదీ జలాలు మానవ, జీవకోటి ఉనికికే పెను ప్రమాదాలని గుర్తుంచుకోవాలి. అంతర్జాతీయ నదుల పరిరక్షణ చర్యల దినం వేదికగా నదీ జలాల శుద్ధి, అక్రమ ద్యామీల నిర్మాణాలను వ్యతిరేకించడం, విద్యాలయాల్లో అవగాహన కార్యక్రమాలు, నదుల అంశంలో పోటీల నిర్వహణ, సాంస్కృతిక కార్యక్రమాల ప్రదర్శనలు లాంటివి పెద్ద ఎత్తున నిర్వహించి రాబోయే తరానికి సరైన తాగు నీటి వనరులను అమూల్య బహుమతులుగా అందిద్దాం, నదీమతల్లులకు నిత్యం ప్రణమిల్లుదాం.

ముగిసిన ఏపీ క్యాబినెట్ భేటీ...

- మొదటి పేజి తరువాలు
విధింకే జైలు శిక్షలను తొలగించి, వాటి స్థానంలో జరిమానాలు మాత్రమే విధిస్తారు. ఈ చట్టాన్ని ఆమోదించడం ద్వారా రాష్ట్రంలోని కాలుష్య నగరాలకు ‘నేషనల్ క్లీన్ ఎయిర్ ప్రోగ్రాం’ కింద కేంద్రం నుంచి నిధులు పొందేందుకు, పరిశ్రమలపై ఫీజుల భారం తగ్గించుకునేందుకు వీలు కలుగుతుంది. **ఉద్యోగినుల కోసం ‘సఖీ నివాస్’ హాస్టల్స్** మిషన్ శక్తి వధకం కింద రాష్ట్రంలో ఉద్యోగాలు చేసే మహిళల కోసం ‘సఖీ నివాస్’ పేరుతో 30 వర్క్‌స్ ఉమెన్స్ హాస్టల్లను ఏర్పాటు చేయాలని కేబినెట్ నిర్ణయించింది. సురక్షితమైన వసతితో పాటు, చిన్న పిల్లలను తల్లుల సౌకర్యార్థం ఈ హాస్టల్లలో క్రెష్ (శిశు సంరక్షణ కేంద్రం) నడుపాయాన్ని కూడా కల్పిస్తారు. ఉద్యోగినులు ఎక్కువగా ఉన్న ప్రాంతాల్లో వీటిని ఏర్పాటు చేయనున్నారు. ఒక్కో హాస్టల్ నిర్వహణకు 8 మంది సిబ్బందిని అవుట్ సోర్సింగ్ పద్ధతిలో నియమిస్తారు. **వ్యాపారులకు జీఎస్టీ బ్రెజ్లింగ్స్** జీఎస్టీ సంబంధిత వివాదాల పరిష్కారాన్ని సులభతరం చేసేందుకు, వ్యాపారులకు సౌకర్యం కల్పించేందుకు ప్రభుత్వం కీలక నిర్ణయం

తీసుకుంది. ప్రస్తుతం అన్ని అప్పీళ్లను విజయవాడలోనే విచారిస్తుండటంతో తీవ్ర జాప్యం జరుగుతోంది. దీన్ని నివారించేందుకు విశాఖపట్నం, తిరుపతి, విజయవాడలో మూడు అప్పీల్‌లే బ్రెబ్రింగ్స్ కార్యాలయాలను నోటిఫై చేసేందుకు కేబినెట్ ఆమోదించింది. దీనివల్ల కేసులు త్వరగా పరిష్కారమై రాష్ట్రానికి రావాల్సిన ఆదాయం కూడా సకాలంలో అందుతుంది. **జల జీవన్ మిషన్‌కు భారీగా నిధులు** ప్రతి ఇంటికి సురక్షితమైన తాగునీరు అందించాలనే లక్ష్యంతో చేపట్టిన జల జీవన్ మిషన్ (జేజీఎమ్) వధకం గడువు ముగిసినప్పటికీ, రాష్ట్ర ప్రభుత్వ చొరవతో కేంద్రం దానిని 2028 వరకు పొడిగించింది. ఈ నేపథ్యంలో, వివిధ పథకాల కింద నిధులు సమకూర్చుకుని రూ.9,355 కోట్ల విలువైన ఏడు భారీ ప్రాజెక్టులకు మంత్రివర్గం పరిపాలన ఆమోదం తెలిపింది. అలాగే, తీవ్ర నీటి ఎద్దడి ఎదుర్కొంటున్న 3000 నివాస ప్రాంతాలకు రూ.1,814.71 కోట్లతో తాగునీటి పనులు చేపట్టేందుకు గ్రీన్ సిగ్నల్ ఇచ్చింది. ఈ ప్రాజెక్టుల ద్వారా 76 మండలాల్లోని 65 లక్షల మందికి లబ్ధి చేకూరనుంది. **కొత్తగా కేంద్రీయ విద్యాలయాలు** రాష్ట్రంలో విద్యార్థివృద్ధికి ఊతమిస్తూ మూడు కొత్త కేంద్రీయ

విద్యాలయాలు (కేపీ) ఏర్పాటుకు మంత్రిమండలి ఆమోదం తెలిపింది. ఎన్టీఆర్ జిల్లా నందిగామ మండలం రాఘవాపురంలో 5 ఎకరాలు, ఏలూరు జిల్లా నూజివీడులో 7 ఎకరాలు, శ్రీకాకుళం జిల్లా వలాన మండలం పురుషోత్తపురంలో 5 ఎకరాల చొప్పున భూమిని కేంద్రీయ విద్యాలయ సంఘటనకు కేటాయించారు. ఐదెలెలపై వచ్చే కేంద్ర ప్రభుత్వ ఉద్యోగుల పిల్లలతో పాటు స్థానిక విద్యార్థులకు నాణ్యమైన విద్య అందించడం దీని ముఖ్య ఉద్దేశం. **పోలవరం పనుల వేగవంతానికి ఆమోదం** రాష్ట్ర జీవనాడి అయిన పోలవరం ప్రాజెక్టు పనులను మరింత వేగవంతం చేసేందుకు ప్రభుత్వం నిర్ణయించింది. కాంట్రాక్ట్ గడువు జూన్ 2027 వరకు ఉన్నప్పటికీ, పనులను త్వరగా పూర్తి చేసే లక్ష్యంతో మూడో గ్యాంట్రి క్రేన్‌ను ఏర్పాటు చేసేందుకు అంగీకరించింది. ప్రాజెక్టులో లైనింగ్ పనులతో పాటు, సుదీర్ఘకాలం పనులు నిలిచిపోవడం వల్ల దెబ్బతిన్న రాతి పొరల వద్ద భద్రతా చర్యలు చేపట్టనున్నారు. ఈ అదనపు పనుల కోసం ప్యాకేజీ-63వ కు రూ.23.47 కోట్లు, ప్యాకేజీ-64వ కు రూ.24.51 కోట్ల అదనపు వ్యయానికి కేబినెట్ ఆమోదం తెలిపిందని మంత్రి పార్థసారథి వివరించారు.

ఎల్‌పీజీ కొరత.. గ్యాస్ గోడౌన్ల వద్ద బారులు

- మొదటి పేజి తరువాలు
జనగాం జిల్లా రఘునాథపల్లిలో వంట గ్యాస్ కోసం ప్రజలు సిలిండర్లతో బారులు తీరారు. మూడు రోజుల క్రితం గ్యాస్ బుక్ చేసుకున్నప్పటికీ రాలేదని వరుసలో నిలబడిన వినియోగదారులు ఆందోళన వ్యక్తం చేస్తున్నారు.

పిరాపురంలో ఫ్లెక్సీ చిచ్చు...

- మొదటి పేజి తరువాలు
టీడీపీ నాయకులపై వర్ష మండిపడ్డారు. ముఖ్యమంత్రి ఫోటో గురించి ముందే చూసేకోవాలి కదా... పార్టీలో ఉంటూ ఏం చేస్తున్నారు? అంటూ ఆగ్రహం వెలిబుచ్చారు. అనంతరం మీడియాతో మాట్లాడుతూ, రాష్ట్రానికి ముఖ్యమంత్రిగా ఉన్న నాయకుడి ఫోటో రెవెన్యూ స్టాంప్ అంత చిన్నదిగా వేశారని ఆవేదన వ్యక్తం చేశారు. ఒక రాష్ట్ర ముఖ్యమంత్రిని పార్టీలకు అతీతంగా అందరూ గౌరవించుకోవాల్సిన అవసరం ఉందని స్పష్టం చేశారు. మొన్న సంగ్రాంతి సంబంధాల్లోనూ ఇలాగే జరిగిందని అన్నారు. దాదాపు ఐదారున్నాళ్లు ఇటువంటి పరిణామాలు చోటుచేసుకున్నాయని తెలిపారు. ఇవాళ పారిశుద్ధ్య కార్యకుల శిక్షణ కార్యక్రమంలో తాను వేదిక ఎక్కినా, కార్యక్రమ ఊరుకోలేదని వర్మ వెల్లడించారు.

బడి భోజనంలో తేడాలోస్తే కఠిన చర్యలు

- మొదటి పేజి తరువాలు
జాగ్రత్తలు తీసుకోవాలని అధికారులను ఆదేశించారు.ఈ వధకం అమలులో పారదర్శకత, నాణ్యత పెంచేందుకు మంత్రి పలు కీలక ఆదేశాలు జారీ చేశారు. భోజనం సిద్ధమయ్యాక, విద్యార్థులకు పట్టించడానికి ముందుగా ప్రతిరోజూ ఒక టీచర్ తప్పనిసరిగా రుచి చూడాలని, నాణ్యతను నిర్ధారించాలని స్పష్టం చేశారు. పథకంలో సమూల మార్పుల కోసం, రాష్ట్రవ్యాప్తంగా యుద్ధ ప్రాతిపదికన సెంట్రలైజ్డ్ కిచెన్ వ్యవస్థను ఏర్పాటు చేయాలని ఆదేశించారు. క్షేత్రస్థాయిలో పర్యవేక్షణ పెంచేందుకు, ప్రజాప్రతినిధుల భాగస్వామ్యం అవసరమని పేర్కొన్నారు. వారానికి ఒకరోజు స్థానిక ఎమ్మెల్యేలు తమ నియోజకవర్గంలోని ఏదో ఒక పాఠశాలను సందర్శించి, పిల్లలతో కలిసి భోజనం చేయాలని కోరారు. దీనివల్ల లోటుపాట్లుంటే వెంటనే సరిదిద్దుకోవడానికి వీలవుతుందని అభిప్రాయపడ్డారు.భోజనం నాణ్యతపై తల్లిదండ్రులు తమ అభిప్రాయాలను, ఫిర్యాదులను నేరుగా ‘లీచ్’ యాప్ ద్వారా తెలియజేయవచ్చని లోకేష్ విజ్ఞప్తి చేశారు. వ్యక్తిగత లేదా రాజకీయ ప్రయోజనాల కోసం పథకంపై ఉద్దేశపూర్వకంగా తప్పుడు ప్రచారం చేసే వారిపై కఠిన చర్యలు తీసుకోవాలని అధికారులకు ఆదేశాలు జారీ చేశారు.

ఇరాన్ రాజధాని టెహ్రాన్‌లో భారీ పేలుడు

- మొదటి పేజి తరువాలు
పెద్ద శబ్దంతో పేలుడు సంభవించింది. పవిత్ర రంజాన్ మాసం చివరి శు క్రవారం సందర్భంగా పాలస్తీనాతో సంఘీభావం తెలుపుతూ ఇరాన్ ప్రజలు ఈ నిరసనలు చేపడుతుంటారు. పేలుడు దెబ్బకు ఆశాశంకలోకి దట్టమైన పొగలు ఎగిసేవడంతో జనం ప్రాణభయంతో పరుగులు తీశారు. ప్రస్తుతం ఈ ఘటనలో ఎంతమంది ప్రాణాలు కోల్పోయారు, ఎంతమంది గాయపడ్డారు అనే దానిపై ఇరాన్ ప్రభుత్వం నుంచి లాఠీ చర్యల అధికారిక ప్రకటన వెలువడలేదు. సంఘటనా స్థలంలో సహాయక చర్యలు ముమ్మరంగా కొనసాగుతున్నాయి. ఇప్పటికే ఇరాన్, ఇజ్రాయెల్ మధ్య తీవ్ర ఉద్రిక్త పరిస్థితులు నెలకొన్న తరుణంలో.. ఇజ్రాయెల్ ముందస్తు హెచ్చరికలు చేసిన వెంటనే ఈ పేలుడు జరగడం పశ్చిమాసియాలో మరింత ఆందోళనను రేకెత్తిస్తోంది.

ఏపీ ప్రభుత్వంపై మరోసారి తీవ్ర విమర్శలు గుప్పించిన పేర్ని నాని

- మొదటి పేజి తరువాలు
అభివర్ధించిన పేర్ని నాని, ప్రభుత్వం అప్పుల విషయంలో పచ్చి అబద్ధాలు చెబుతోందని ఆరోపించారు. మాజీ ముఖ్యమంత్రి జగన్ పక్కా ఆధారాలతో నిజాలు మాట్లాడారని, వాటిని అబద్ధమని నిరాపింకే దమల్లు ప్రభుత్వానికి ఉండా అని సవాల్ చేశారు. ఇప్పటికే ప్రభుత్వం రూ. 3.27 లక్షల కోట్ల అప్పు చేసినట్లు జీవోలు ఉన్నాయని, కానీ అప్పులు కేవలం లక్ష కోట్లైనని తప్పుడు లెక్కలు చెబుతున్నారని మండిపడ్డారు. ఈ లెక్కలపై వారం రోజుల్లోగా స్పష్టత ఇవ్వాలని ఆర్థిక శాఖ ముఖ్య కార్యదర్శిని డిమాండ్ చేశారు. తప్పుడు లెక్కలపై కేంద్రానికి ఫిర్యాలు చేస్తామని హెచ్చరించారు. రాష్ట్రంలో మహిళలపై అక్రమ్యాలు పెరుగుతున్నాయని, ఎమ్మెల్యే అరవ థీధర్ మహిళను వేధిస్తే చర్యలు తీసుకోకపోగా, తిరిగి ఆమెపైనే కేసులు పెట్టడం దుర్మార్గమని విమర్శించారు. మహిళలను వేధిస్తే అదే వారికి చివరి రోజు అన్న చంద్రబాబు మాటలు ఏమయ్యాయని ఆయన ప్రశ్నించారు. అలాగే హాస్టల్లలో పిల్లలకు సరైన భోజనం అందడం లేదని, మైలవరం స్కూల్ ఘటనేతో అందుకు నిదర్శనమని పేర్కొన్నారు. మంత్రి లోకేష్ ప్రత్యేక విమానాల్లో విదేశాలకు వెళ్లి క్రికెట్ చూస్తున్నారని, ఆయనకు విద్యార్థుల కష్టాలు పట్టడం లేదని అన్నారు.హెలికాప్టే నంట్ అవెగ్రెడ్డ్ కోసం ప్రభుత్వం ప్రత్యేక ప్రోత్సాహకాలు ఇవ్వాలంట అంటూ ధ్వజమెత్తారు. కరెంటు బిల్లుల్లో కూడా రాయుడిలు కల్పిస్తున్నారని పేర్ని నాని ఆరోపించారు. టీడీపీ చైర్మన్ షీఆర్ నాయుడు నీయామకంపై కూడా ఆయన తీవ్ర అభ్యుక్తి వ్యక్తం చేశారు. అక్రమ సంబంధాల ఆరోపణలు ఉన్న వ్యక్తికి పవిత్రమైన టీడీపీ పదవి ఎలా ఇస్తారని నిలదీశారు.

ఏపీలో రూ.47 కోట్ల విలువైన డ్రగ్స్ పట్టివేత

- మొదటి పేజి తరువాలు
గుట్ట రట్టు చేసింది. ‘ఆవరేషన్ వైట్ హ్యామర్’ అనే కోడ్‌నేమ్‌తో మార్చి 11, 12 తేదీల్లో నిర్వహించిన ఈ మెరుపు దాడుల్లో సుమారు రూ. 47 కోట్ల విలువైన 237 కిలోల డ్రగ్స్‌ను స్వాధీనం చేసుకుని, ఇద్దరు కీలక నిందితులను అరెస్ట్ చేసింది. పక్కా ఇంటెలిజెన్స్ సమాచారంతో డీఆర్‌ఐ అధికారులు ఈ ఆవరేషన్ చేపట్టారు. రసాయనాల తయారీ యూనిట్ మునుగులో పూర్తిస్థాయి పారిశ్రామిక వసతులతో అల్లుడోలం తయారీ కేంద్రాన్ని నిర్వహిస్తున్నట్లు గుర్తించారు. ఫ్యాక్టరీ ప్రాంగణంలో జరిపిన సోదాల్లో రూ. 47 కోట్ల విలువైన 237 కిలోల అల్లుడోలంతో పాటు, 800 కిలోలకు పైగా కీలక ముడి పదార్థాలు, 2,860 లీటర్ల వివిధ రసాయనాలు స్వాధీనం చేసుకున్నారు. టింతో పాటు రియాక్టర్లు, డ్రైయర్లు, సెంట్రిఫ్యూజ్ వంటి భారీ పారిశ్రామిక పరికరాలను సీజ్ చేసినట్లు డీఆర్‌ఐ ఓ ప్రకటనలో తెలిపింది. ఇది వ్యవస్థీకృతంగా, పెద్ద ఎత్తున జరుగుతున్న అక్రమ తయారీ కేంద్రమని అధికారులు

నిర్ధారించారు.ప్రాథమిక విచారణలో విస్ఫోయే నిజాలు వెలుగుచూశాయి. రసాయన, ఫార్మా రంగంలో 20 ఏళ్లకు పైగా అనుభవం ఉన్న ఓ కెమిస్ట్ ఈ అక్రమ దండాకు సూత్రధారిగా వ్యవహరించినట్లు తెలిచింది. అతడికి మరో వ్యక్తి సహకరిస్తూ హైదరాబాద్‌లో ముడి పదార్థాల సేకరణ, తయారైన డ్రగ్స్ పంపిణీ బాధ్యతలను చూసుకునేవాడు. వీరిద్దరూ అల్లుడోలం అక్రమ తయారీ కోసమే ఈ ఫ్యాక్టరీని అద్దెకు తీసుకున్నారని అధికారులు గుర్తించారు. ప్రస్తుతం ఈ ఇద్దరు సూత్రధారులను అరెస్ట్ చేసి విచారిస్తున్నారు. కేంద్ర ప్రభుత్వం ప్రతిష్టాత్మకంగా చేపట్టిన ‘సఫా ముక్త్ భారత్ అభియాన్’లో భాగంగా డీఆర్‌ఐ తన నిఘాను పటిష్ఠం చేసింది. ప్రస్తుత ఆర్థిక సంవత్సరంలో దేశవ్యాప్తంగా ఎనిమిది రహస్య డ్రగ్స్ తయారీ కేంద్రాలను ఛేదించినట్లు అధికారులు తెలిపారు. మాదకద్రవ్యాల ముప్పు నుంచి సమాజాన్ని కాపాడేందుకు కట్టుబడి ఉన్నామని డీఆర్‌ఐ పునరుద్ఘాటించింది.

అమరావతిలో బిట్స్ పిలాని ఏఐ క్యాంపస్..

- మొదటి పేజి తరువాలు
పెట్టుబడి పెట్టనున్నట్లు వెల్లడించారు. దేశంలోనే తొలి ఏఐ క్యాంపస్‌గా దీనిని తీర్చిదిద్దుతున్నామని, ముఖ్యమంత్రి చంద్రబాబు దార్శనికతకు అనుగుణంగా అత్యాధునిక టెక్నాలజీతో దీనిని నిర్మిస్తున్నట్లు పేర్కొన్నారు.క్యాంపస్‌లో ఆర్టిఫిషియల్ ఇంటెలిజెన్స్, డేటా సైన్స్, రోబోటిక్స్ వంటి కోర్సులతో పాటు వ్యవసాయం, వాతావరణం, ఆరోగ్య

సంరక్షణకు సంబంధించిన కోర్సులను కూడా ప్రవేశపెట్టనున్నట్లు వివరించారు. పర్యావరణహితంగా గ్రీన్ బిల్డింగ్, పునరుత్పాదక ఇంధన విధానాలతో నిర్మాణం చేపడుతున్నామని, పనులు ఇప్పటికే ప్రారంభమయ్యాయని తెలిపారు. ప్లాన్లను పరిశీలించిన మంత్రి లోకేష్ సంతృప్తి వ్యక్తం చేశారు. క్యాంపస్ నిర్మాణ పనులను వీలైనంత త్వరగా పూర్తి చేసి ప్రారంభించాలని వారికి సూచించారు.

హిడ్చాను చిత్రహింసలకు గురి చేసి చంపేశారు

- మొదటి పేజి తరువాలు
పోలీసుల ట్రాప్‌లో పడి ఆయన ప్రాణాలు కోల్పోయారని డేవీజ్ అన్నారు. హిడ్చాని పంద కాతం బాటకపు ఎన్‌కోంటర్ అని, ఆయనను చిత్రహింసలకు గురిచేసి చంపేశారని ఆయన ఆరోపించారు. ‘ఆవరేషన్ కగార్’ సమయంలో బస్సురాజు చేసిన విజ్ఞప్తిని కేంద్రం పట్టించుకోకపోవడం వల్లే ప్రతిఘటన అనివార్యమైందని, ఆ పోరాటంలోనే బస్సురాజును కోల్పోయామని వెల్లడించారు. మరోవైపు, అగ్రనేత గణపతి గురించి స్పందిస్తూ.. 2023లో జరిగిన కేంద్ర కమిటీ

సమావేశంలో ఆయనను చివరిసారిగా చూశానని, ఆ తర్వాత ఆయనతో సంబంధాలు లేవని డేవీజ్ స్పష్టం చేశారు. సమాజంలో దోపిడీ రూపం మార్పుకందే తప్ప తొలగిపోలేదని... దోపిడీ ఉన్నంత కాలం ఉద్యమం కొనసాగుతుందని ఆయన వ్యాఖ్యానించారు. మావోయిస్టు పార్టీపై నిషేధాన్ని ఎత్తివేసి, జైల్లో ఉన్న వారిని రాజకీయ శైలిలుగా గుర్తించాలని ప్రభుత్వాన్ని కోరారు. రాజకీయ పదవుల కోసం తాను ఎన్నికల్లో పోటీ చేయబోనని, చట్టం పరిధిలోనే ఉండి ప్రజా సమస్యలపై పోరాడతానని డేవీజ్ ప్రకటించారు.

వారిని అంతం చేస్తున్నా

- మొదటి పేజి తరువాలు
పాచ్చిందారు. క్షిపణులు, డ్రోన్లు పూర్తిగా ధ్వంసం అవుతున్నాయని ఆయన అన్నారు. ఇప్పటికే వారి నాయకులు తుడిచిపెట్టుకుపోయారని అన్నారు. అక్కడి పాలకులు 47 ఏళ్ళుగా అమాయకులను పొట్టన పెట్టుకున్నారని ఆరోపించారు. అందుకే అగ్రరాజ్యం అధ్యక్షుడిగా వారి అంతం చూస్తున్నానని ట్రంప్ అన్నారు. ఇదిలా ఉండగా,

అమెరికాకు చెందిన రీపబ్లికన్లులింగ్ విమానం కేసీ-135 టెంపెర్ ఉత్తర ఇరాక్‌లో కుప్పకూలింది. ఈ ఘటనలో నలుగురు సిబ్బంది ప్రాణాలు కోల్పోయారు. ప్రమాదం సమయంలో విమానంలో ఆరుగురు ఉన్నారు. సహాయక చర్యలు కొనసాగుతున్నాయని, ఘటనకు దారి తీసిన చర్యలపై దర్యాప్తు చేస్తున్నామని అమెరికా మిలిటరీ సెంట్రల్ కమాండ్ తెలిపింది.

ఉమ్మడి ఆంధ్రప్రదేశ్ మాజీ డీజీపీ హెచ్‌జే దొర కన్నుమూత

- మొదటి పేజి తరువాలు
చేయించుకుని ఇంటికి వెళ్లారు. ఆ తర్వాత ఆయన బాత్రూంలో పడిపోయినట్లు తెలుస్తోంది. హెచ్‌జే దొర తీవ్ర అస్వస్థతకు గురికావడంతో కుటుంబ సభ్యులు నిమ్న కు తరలించారు. అత్యవసర చికిత్స అందించినప్పటికీ డాక్టర్ల ప్రయత్నాలు ఫలించలేదు. 1965 ఐపీఎస్ బ్యాచ్‌కు చెందిన హెచ్‌జే దొర శ్రీకాకుళం జిల్లాకు చెందినవారు. ఉమ్మడి ఆంధ్రప్రదేశ్‌లో డీజీపీగా, హైదరాబాద్ పోలీస్ కమిషనర్‌గా ఆయన విశేష సేవలు అందించారు.

ముఖ్యంగా, రాష్ట్రంలో వామపక్ష తీవ్రవాదాన్ని (నక్సలిజం) అణచివేయడంలో కీలక పాత్ర పోషించి గుర్తింపు పొందారు. సెంట్రల్ విజిలెన్స్ కమిషనర్‌గా, సీబిఎన్‌ఎఫ్ డైరెక్టర్ జనరల్‌గానూ జాతీయ స్థాయిలో పలు ఉన్నత పదవులు చేపట్టారు. దొర 1996లో డీజీపీగా ప్రమాషన్ పొందారు. ఆయన తన సుదీర్ఘ వృత్తి జీవితానుభవాలతో ‘జర్నీ ట్రూ టర్బులెంట్ టైమ్స్’ పేరుతో ఆత్మకథను కూడా రచించారు.



పదో తరగతి విద్యార్థులకు ఉచిత పరీక్షా సామగ్రి పంపిణీ



శ్రీకాళహస్తి,పెన్ పవర్ ,మార్చి ,13 : పదో తరగతి పరీక్షలకు సిద్ధమవుతున్న విద్యార్థులు కష్టపడి చదివి మంచి ఫలితాలు సాధించి పాఠశాలకు, తమ గ్రామానికి మంచి పేరు తీసుకురావాలని కలవగుంట భరత్ రెడ్డి ఆకాంక్షించారు. శుక్రవారం మండల పరిధిలోని బోనుపల్లి, లింగమనాయుడుపల్లి ప్రభుత్వ ఉన్నత పాఠశాలల్లో పదో తరగతి విద్యార్థులకు కలవగుంట భరత్ రెడ్డి యువసేన సభ్యుల ద్వారా ఉచితంగా పరీక్షా సామగ్రిని పంపిణీ చేశారు. ఈ సందర్భంగా చరవాణి ద్వారా భరత్ రెడ్డి విద్యార్థులతో మాట్లాడుతూ, విద్యార్థుల ఉజ్జ్వల భవిష్యత్తుకు పదో తరగతి తొలిమెట్టు వంటిదని పేర్కొన్నారు. ఏకాగ్రతతో చదివి లక్ష్యాన్ని చేరుకోవాలని సూచించారు. పరీక్షల సమయంలో విద్యార్థులకు చిన్న ప్రోత్సాహం అందించాలనే ఉద్దేశంతో ఈ సామగ్రిని అందజేస్తున్నట్లు తెలిపారు. అనంతరం విద్యార్థులందరికీ “అల్ ది బెస్ట్” చెబుతూ శుభాకాంక్షలు తెలియజేశారు. ఈ కార్యక్రమంలో పాఠశాలల ప్రధానోపాధ్యాయులు, ఉపాధ్యాయ బృందం, యువసేన సభ్యులు, విద్యార్థులు పాల్గొన్నారు.



దివ్యాంగులు, వయోవృద్ధులకు ఉచిత సహాయక పరికరాల శిబిరం



ఏర్పేడు, పెన్ పవర్ ,మార్చి, 13 : ఏర్పేడు మండలం ఏర్పేడు జెడ్పీ హై స్కూల్లో దివ్యాంగులు మరియు వయోవృద్ధులకు ప్రభుత్వం ద్వారా ఉచిత సహాయక పరికరాలు అందించే శిబిరం నిర్వహించారు. ఈ కార్యక్రమం ఏర్పేడు డిడిపీ పార్టీ ఆధ్వర్యులు పేరం నాగరాజు నాయుడు ఆధ్వర్యంలో జరిగింది. ఈ శిబిరానికి దివ్యాంగులు, వయోవృద్ధులు పెద్ద ఎత్తున హాజరై ప్రభుత్వం అందిస్తున్న పరికరాల కోసం సమోదా చేసుకున్నారు. సంబంధిత అధికారులు దివ్యాంగుల అవసరాలను పరిశీలించి వారికి తగిన పరికరాలను అందజేయడానికి చర్యలు తీసుకున్నారు. ఈ కార్యక్రమంలో శ్రీకాళహస్తి మార్కెట్ కమిటీ చైర్మన్ రంగిసేని చెంచయ్య నాయుడు, ఉమ్మడి గ్రంథాలయ చైర్మన్ రెడ్డివారి గురువారెడ్డి, నైనూరు పున్నారావు, ఏర్పేడు ప్యాక్స్ చైర్మన్ మహేష్ రెడ్డి, గాలి కృష్ణవేణి, పూల హేమచ్చి, రాఘవేంద్ర, బాబు నాయుడు, నారాయణ, గుణ యదవ్, కే.కే. రమణ, రాచటి సుబ్రహ్మణ్యం, కృష్ణప్ప మొదలియర్, సీతాపతి ఆచారి, రవి నాయుడు, సుబ్రహ్మణ్యం రెడ్డి, మనోహర్ నాయుడు తదితరులు పాల్గొన్నారు. అలాగే ఏర్పేడు ఎంపీడిఓ సౌభాగ్యమ్మ, వైద్యులు, జీపీ రాజశేఖర్ నాయుడు, వికలాంగుల సంక్షేమ శాఖ అధికారులు, శివప్రియ, ఏర్పేడు పీహెచ్సీ సిబ్బంది, ఏర్పేడు మరియు రేణిగుంట మండలాల సచివాలయ సిబ్బంది, ఆశా వర్కర్లు, ఏఎన్ఎంలు పాల్గొని శిబిరాన్ని విజయవంతం చేశారు.



రైలు నుండి జారిపడి గుర్తు తెలియని వ్యక్తి మృతి



కాపలి ఆర్ సి ఇంచార్జ్ పెన్ పవర్ ఫిబ్రవరి 13 కాపలి రైల్వే స్టేషన్ పరిధిలోని తలమంచి - అల్లూరు రోడ్డు రైల్వే స్టేషన్ మధ్య గుర్తు తెలియని వ్యక్తి రైలు నుండి జారిపడి మృతి చెందిన సంఘటన శుక్రవారం జరిగింది. కాపలి రైల్వే పోలీసులు తెలిపిన వివరాలు ఇలా ఉన్నాయి.. బెంగళూరు టు గౌపతి వెళ్ళు సూపర్ ఫాస్ట్ ఎక్స్ప్రెస్ ప్రయాణిస్తూ ప్రమాదవశాస్త్ర జారిపడడంతో మృతి చెందినట్లు తెలిపారు. మృతునికి 27 సంవత్సరాల వయసు ఉంటుందని, నలుపు రంగు టీ పర్డు, బ్లూ కలర్ జీన్స్ ప్యాంటు ధరించి ఉన్నట్లు, ఎడమ చేతి పై జోకర్ టాటూ ఉందని అన్నారు. ఇతని ఆహూతి తెలిసినవారు కాపలి రైల్వే పోలీసులకు సమాచారం అందించాలని రైల్వే ఎన్ఫోర్స్మెంట్వరారావు తెలిపారు.

రైతు సంక్షేమమే కూటమి ప్రభుత్వం ధ్యేయం



నెల్లూరు పెన్ పవర్ మార్చి 13. ఇచ్చిన హామీ మేరకు రైతులకు 20 వేల పెట్టుబడి భరోసా పీఎం కిసాన్ -- అన్నదాత సుభిధవ మూడవ విడత నిధుల విడుదలతో రైతుల ముఖాల్లో సంతోషం ఎంపీ వేమిరెడ్డి ప్రభాకర్ రెడ్డి రాష్ట్రంలో రైతుల సంక్షేమమే ప్రధాన ధ్యేయంగా కూటమి ప్రభుత్వం పాలన సాగిస్తోందని నెల్లూరు పార్లమెంటు సభ్యులు వేమిరెడ్డి ప్రభాకర్ రెడ్డి అన్నారు. శుక్రవారం పీఎం కిసాన్ - అన్నదాత సుభిధవ మూడవ విడత నిధుల విడుదల సందర్భంగా జిల్లా రైతుల తరఫున ఆయన కేంద్ర, రాష్ట్ర ప్రభుత్వాలకు ఓ ప్రకటనలో ధన్యవాదాలు తెలియజేశారు. ప్రధానమంత్రి నరేంద్ర మోడి సీఎం చంద్రబాబు నాయుడు సారథ్యంలో రైతులకు లబ్ధి చేకూరుతోందని పేర్కొన్నారు. ఎన్నికల్లో ఇచ్చిన హామీ మేరకు రైతులకు 20 వేలు ఆర్థిక సహాయం చేయడం కూటమి ప్రభుత్వానికే సాధ్యం అన్నారు. రాష్ట్రంలోని 46.85 లక్షల మంది రైతుల ఖాతాల్లో 2675 కోట్లు జమ చేసి రైతు పక్షపాత ప్రభుత్వమని తెలియజేశారున్నారు. నెల్లూరు జిల్లా పరిధిలో 1 లక్ష 95 వేల మందికి 111 కోట్లు వారు బ్యాంక్ ఖాతాల్లోకి నేరుగా జమ కావడం వల్ల వ్యవసాయ కార్యకలాపాలకు అవసరమైన పెట్టుబడులను సమకూర్చునే అవకాశం కలిగిందని ఎంపీ పేర్కొన్నారు. రైతుల జీవితాల్లో సంతోషం, స్థిరత్వం తీసుకురావడమే ప్రభుత్వ లక్ష్యమని ఆయన పేర్కొన్నారు. మూడవ విడత నిధుల విడుదలతో రైతులకు మరింత ఆర్థిక భరోసా లభిస్తుందని, రైతాంగం అభివృద్ధి చెందితేనే దేశం అభివృద్ధి చెందుతుందని చెప్పారు.

ఆర్ట్స్ బస్సు సురక్షితం...

మనం బస్సు ఎక్కి మనం కాపాడుకుందాం...
బొట్టుపెట్టి నమస్కారం చేస్తు గ్రామస్థులను జాగృతి చేసుతున్న మహిళలు...



పెళ్లకూరు, పెన్ పవర్ ,మార్చి 13 కష్టపడి పనిచేసి సంపాదించి కుటుంబాన్ని పోషించుకుంటూ కొంత పొదుపు చేసుకొని జీవించడం అందరూ చేసే పని ఇది విమంత గొప్ప కాదు. బాధ్యత కూడా అయితే ఇలా జీవిస్తూ తాము ఉన్న సమాజంలో ప్రాంతంలో ఏదైనా సమస్య ఉన్నప్పుడు తనదైన శైలిలో ఆలోచన చేసి పరిష్కరించుకొనే ప్రయత్నం చేయడం గొప్ప విషయం మొదటి నుంచి సామాజిక స్పృహ సేవా భావం కలిగి గత కొంతకాలంగా సమరతత సేవ ఫౌండేషన్ తిరుపతి జిల్లా మహిళా కన్వీనర్ గా ఉన్న కీర్తిపాటి శివాని కొంతకాలంగా తమ గ్రామంలో బస్సు రాలేదు అని ఆలోచన చేసి గ్రామంలో కొంతమంది వ్యక్తులను, మహిళలను కలుపుకొని బస్సు రాకపోవడానికి మనము ఎక్కకుండా పైచేటు వాహనాల్లో వెళ్లడమే కారణం అని దీనితో ఆర్ట్స్ బస్సు మన గ్రామంలోకి రావడం లేదని కాబట్టి మనం అందరం బస్సు ఎక్కితేనే ఆర్ట్స్ సప్టెల నుండి బయటపడుతుంది అని పైగా ఆర్ట్స్ బస్సు ప్రయాణం సురక్షితం శ్రీ శక్తి పథకంలో భాగంలో మహిళలకు ఉచిత ప్రయాణం అలాగే విద్యార్థులకు, వికలాంగులకు ఉచిత ప్రయాణం ఉంది. అనుకోకుండా

ప్రమాదం ఏదైనా జరిగితే జీవిత బీమా కుటుంబానికి ఆసరాగా ఉంటుంది. కనుక మన బస్సును మనమే రక్షించుకుందాం.. అంటూ మహిళలకు బొట్టు పెట్టి గ్రామస్థులకు నమస్కారం చేస్తూ బస్సు ఎక్కాంటు అవగాహన కల్పించారు. ఇది చిన్న విషయం అయినప్పటికీ అనేకమందికి ప్రేరణను, స్ఫూర్తి ని ఇనుతుంది అని గ్రామస్థులు అభిప్రాయపడుతూ అభినందిస్తూ మేము కూడా బస్సు ఎక్కి మన ఊరికి బస్సు వచ్చేటట్లు చేసుకుందామని ఆనందంగా హామీ ఇవ్వడం జరిగింది. అలాగే ఇటీవల పెన్ పవర్ తెలుగు దినపత్రికలో వచ్చిన వార్తకు స్పందించిన సూళ్లూరుపేట ఆర్ట్స్ బస్సు డిపో మేనేజర్ కళ స్పందిస్తూ షెడ్యూల్ తయారు చేసుకుంటున్నామని తూర్పు కనుపూరు ముత్యాలమ్మ జాతర తర్వాత బస్సు సదుపతామని గ్రామస్థులకు హామీ ఇవ్వడం జరిగింది.

ఉగాది లోవల బస్సు వస్తందని గ్రామస్థులు సంబరపడుతున్నారు. ఈ కార్యక్రమంలో కీర్తి పాట్రి. శివాని, కీర్తిపాటి.పూర్ణమ్మ, విన్నమాలు. దామోదర్ రెడ్డి, మధవ రెడ్డి, కీర్తిపాటి. శ్రీనివాసులు, పార్వతమ్మ తదితరులు పాల్గొన్నారు.

ముచ్చవోలు జెడ్పీ హైస్కూల్లో ఘనంగా వార్షికోత్సవం -- 10వ తరగతి విద్యార్థులకు వీడ్కోలు



శ్రీకాళహస్తి రూరల్ , పెన్ పవర్ ,మార్చి, 13 : శ్రీకాళహస్తి రూరల్ మండలం ముచ్చవోలు జిల్లా పరిషత్ ఉన్నత పాఠశాలలో వార్షికోత్సవం మరియు 10వ తరగతి విద్యార్థులకు వీడ్కోలు కార్యక్రమం ఘనంగా నిర్వహించారు. ఈ సందర్భంగా పాఠశాల ప్రధానోపాధ్యాయులు చిరంజీవి మాట్లాడుతూ పదో తరగతి విద్యార్థులు కష్టపడి చదివి ఉత్తీర్ణతలో అధిక శాతం సాధించాలని ఆకాంక్షించారు. పదో తరగతి జీవితంలో తొలి మెట్టు, ఒక ముఖ్యమైన మైలురాయిని అని పేర్కొన్నారు. పరీక్షల్లో మంచి ఫలితాలు సాధించి పాఠశాలకు, ఉపాధ్యాయులకు, తల్లిదండ్రులకు కీర్తి ప్రతిష్టలు తీసుకురావాలని విద్యార్థులకు సూచించారు. పాఠశాలలో ఉపాధ్యాయుల మార్గదర్శకత్వంలో విద్యార్థులు మంచి జ్ఞానం సంపాదించి పరీక్షలకు సిద్ధమయ్యారని తెలిపారు. ఎలాంటి ఉత్తిడికి లోనుకాకుండా ధైర్యంగా పరీక్షలు రాసి తమ ప్రతిభను చాటాలని, సమాజంలో ఆదర్శంగా నిలవాలని సూచించారు. అనంతరం విద్యార్థులు సాంస్కృతిక కార్యక్రమాలూ, ఆటపాటలతో కార్యక్రమాన్ని ఉత్సాహంగా నిర్వహించారు. ఈ కార్యక్రమంలో పాఠశాల ఉపాధ్యాయులు డాక్టర్ సుబ్రహ్మణ్యం శర్మ, నరసింహులు, నాగరాజు, నిర్మల కుమారి, చంద్ర, పాఠశాల కమిటీ చైర్మన్, సభ్యులు, ప్రగతి స్వచ్ఛంద సంస్థ శ్రీకాళహస్తి మండల కన్వీనర్ చంద్రశేఖర్, తల్లిదండ్రులు మరియు విద్యార్థులు పాల్గొన్నారు. అనంతరం విద్యార్థులు ఉపాధ్యాయులు మరియు తల్లిదండ్రులకు పాదపూజ చేసి



ఆశీర్వాదం పొందారు. విద్యార్థులకు ప్రధానోపాధ్యాయులు స్పీట్లు పంచి ఆనందాన్ని పంచుకున్నారు.

గర్భాశయ క్యాన్సర్ నివారణకు హెచ్పీవీ టీకా కార్యక్రమం ప్రారంభం

గూడూరు, పెన్ పవర్ ,మార్చి,13:

వాకాడు మండలం బాలిరెడ్డి పాలెం ప్రాథమిక ఆరోగ్య కేంద్రంలో గర్భాశయ క్యాన్సర్ నివారణ కోసం హెచ్పీవీ వ్యాక్సిన్ కార్యక్రమాన్ని శుక్రవారం ప్రారంభించారు. ఈ కార్యక్రమానికి ముఖ్య అతిథిగా బాలిరెడ్డి పాలెం సర్పంచ్ విన్నమాలు రమణమ్మ పాల్గొని అర్హులైన బాలికలకు టీకాలు అందజేశారు. ప్రాథమిక ఆరోగ్య కేంద్రం మెడికల్ ఆఫీసర్ డాక్టర్ తులసిదాస్,



డాక్టర్ కమలాత్, డెంటల్ డాక్టర్ పుష్పలత వర్మచేక్రెజ్లో ఈ కార్యక్రమం నిర్వహించారు. ఈ సందర్భంగా సీనియర్ ఫార్మసీ ఆఫీసర్, ఎం.ఎల్.హెచ్.పి., ఏఎన్ఎంలు, ఆశా వర్కర్లు పాల్గొని కార్యక్రమాన్ని విజయవంతం చేశారు.

అన్నదాత సుఖీభవ మూడో విడత నిధుల విడుదల -- రైతులతో కలసి చద్దన్నం చేసిన ఎమ్మెల్యే డా. పాశిం సునీల్ కుమార్



గూడూరు, పెన్ పవర్, మార్చి.13: అన్నదాత సుఖీభవ -- పీఎం కిషన్ 3వ విడత నిధుల విడుదల కార్యక్రమంలో భాగంగా గూడూరు నియోజకవర్గ ఎమ్మెల్యే డా. పాశిం సునీల్ కుమార్ పోటుపాలెం గ్రామంలో పొలాల్లో పనిచేస్తున్న రైతులను కలిసి వారి సమస్యలను తెలుసుకున్నారు. రైతులతో కలిసి చద్దన్నం తింటూ ప్రభుత్వం రైతులకు ప్రాధాన్యత ఇస్తుందని తెలిపారు. తరువాత గూడూరు పట్టణంలోని పాది మంజిలో రైతులతో సమావేశంలో పాల్గొని మాట్లాడుతూ నియోజకవర్గంలో 22,217 రైతు కుటుంబాలకు రూ.12.54 కోట్ల ఆర్థిక సహాయం అందిస్తున్నామని



చెప్పారు. మండలాల వారీగా గూడూరు, చిల్లకూరు, కోట, వాకాడు, చిట్టమూరు మండలాల్లో వేలాది మంది రైతులకు ఈ పథకం ద్వారా నిధులు జమ అవుతున్నాయని తెలిపారు. రైతుల అభివృద్ధి కోసం వ్యవసాయ పనిముట్లు, డ్రోన్లు సబ్సిడీతో అందించామని, దిత్తా తుఫాను వల్ల నష్టపోయిన రైతులకు వరి విత్తనాలు కూడా పంపిణీ చేశామని తెలిపారు. కూటమి ప్రభుత్వం మాటలకే పరిమితం కాకుండా రైతుల సంక్షేమానికి కట్టుబడి పనిచేస్తోందని ఎమ్మెల్యే డా. పాశిం సునీల్ కుమార్ పేర్కొన్నారు.

పండుగ వాతావరణం లో అన్నదాత సుఖీభవ కార్యక్రమం.



నెల్లూరు పెన్ పవర్ మార్చి 13. నెల్లూరు రూరల్ నియోజకవర్గం లో మంచి నాయకత్వం ఉంది.బీద రవిచంద్ర. రైతులు బాగుంటేనే దేశం సుఖిక్షంగా ఉంటుంది. టిడిపి నాయకులు కోటంరెడ్డి గిరిధర్ రెడ్డి నెల్లూరు రూరల్ నియోజకవర్గ పరిధిలోని పొట్టేపాలెం గ్రామంలో అన్నదాత సుఖీభవ 3వ విడత నిధులు విడుదల కార్యక్రమంలో పాల్గొన్న జిల్లా కలెక్టర్ హిమాన్సు శుక్లా శాసనమండలి సభ్యులు మరియు జిల్లా తెలుగుదేశం పార్టీ అధ్యక్షులు బీద రవిచంద్ర మరియు టిడిపి నాయకులు కోటంరెడ్డి గిరిధర్ రెడ్డి. వ్యవసాయ రంగంలో నూతన ఒరవడికి శ్రీకారం చుట్టిన వ్యక్తి రాష్ట్ర ముఖ్యమంత్రిపర్యలు నారా ముఖ్యమంత్రి చంద్రబాబునాయుడు శాసనమండలి సభ్యులు బీద రవిచంద్ర గత వైయస్సార్ కాంగ్రెస్ పార్టీ ప్రభుత్వం వ్యవసాయ శాఖను వదిలేసింది. శాసనమండలి సభ్యులు బీద రవిచంద్ర ఆంధ్రప్రదేశ్ రాష్ట్ర ప్రభుత్వం ద్వారా రైతులకు తగిన సమయంలో అన్నదాత సుఖీభవ ద్వారా నగదు అందించడం రైతులకు ఎంతో ఉపయోగపడుతుంది.జిల్లా కలెక్టర్ హిమాన్సు శుక్లా ప్రజలకు సమస్య వచ్చినప్పుడు ప్రజలకు అందగా నిలబడే వ్యక్తి కోటంరెడ్డి గిరిధర్ రెడ్డి. జిల్లా కలెక్టర్ హిమాన్సు శుక్లా గత వరదల సమయంలో ప్రజల కోసం



కష్టపడ్డ వ్యక్తి కోటంరెడ్డి గిరిధర్ రెడ్డి.జిల్లా కలెక్టర్ హిమాన్సు శుక్లా ఒక్క పక్క సంక్షేమం మరో పక్క అభివృద్ధిలో మునుపెన్నడూ లేని విధంగా ముఖ్యమంత్రి చంద్రబాబునాయుడు నాయకత్వంలో ఈ రాష్ట్రం పరుగులు పెడుతుంది. టిడిపి నాయకులు కోటంరెడ్డి గిరిధర్ రెడ్డి కూటమి ప్రభుత్వం ఏర్పడిన తరువాత నెల్లూరు రూరల్ నియోజకవర్గ రైతులకు అన్నదాత సుఖీభవ ద్వారా మూడు విడతలలో 10 కోట్ల రూపాయలను నేరుగా రైతులకు అందించడం చాలా సంతోషకరం. టిడిపీ నాయకులు కోటంరెడ్డి గిరిధర్ రెడ్డి పై కార్యక్రమంలో శ్రీ వేదగిరి లక్ష్మీ నరసింహస్వామి దేవస్థానం చైర్మన్ ఇంద్రపూరు అచ్యుత్ రెడ్డి, మండల పరిషత్ అధ్యక్షుడు బూడిద విజయ్ కుమార్, నెల్లూరు ఎంపీ చైర్మన్ మనుజోలు శ్రీధర్ రెడ్డి, గుండ్లపాలెం పిఎస్ఎస్ సొసైటీ చైర్మన్ పముజుల ప్రదీప్, మండల పరిషత్ ఉపాధ్యక్షుడు పల్లంరెడ్డి రవీందర్ రెడ్డి, సర్పంచ్ ఏడుకొండలు, ఎంపీటీసీ నేరేళ్ల నారాయణ, క్షస్తర్ ఇంచార్జ్ జలదంకి సుధాకర్, టిడిపి సీనియర్ నాయకులు మల్లినేని వెంకయ్య నాయుడు, నెల్లూరు రూరల్ ఎమ్మెల్యే కార్యాలయ మండల ఇంచార్జ్ వేమిరెడ్డి సురేందర్ రెడ్డి, టిడిపి నాయకులు మరియు స్థానిక రైతులు తదితరులు పాల్గొన్నారు.

వేశాలమ్మ ఆలయ పాలకమండలి ప్రమాణస్వీకారోత్సవంలో ముఖ్య అతిథిగా పాల్గొన్న తుడా చైర్మన్ డాలర్స్ దివాకర్ రెడ్డి.



తిరుపతి/పెన్ పవర్/మార్చి 13 తిరుపతి నగర దేవత, భక్తుల కొంగుబంగారం శ్రీ వేశాలమ్మ ఆలయ నూతనపాలకమండలి ప్రమాణస్వీకారోత్సవం మరియు అభినందన సభ అత్యంత వైభవంగా జరిగింది.ఈ కార్యక్రమానికి తుడా చైర్మన్, తిరుమల తిరుపతి దేవస్థానం ఎన్టీ ఆఫీషియూ మెంబర్ తెదేపా తిరుపతి పార్లమెంట్ ప్రధాన కార్యదర్శిదాలర్స్దివాకర్ రెడ్డి ముఖ్యఅతిథిగా విచ్చేశారు.తిరుపతి పార్లమెంటు నియోజకవర్గ ముఖ్య నాయకులతో కలిసి ఆయన నూతన చైర్మన్ మరియు సభ్యులను అభినందించారు. ముందుగా వేశాలమ్మ అమ్మవారిని దర్శించుకున్న తుడా చైర్మన్



దాలర్స్ దివాకర్ రెడ్డి గారు,ఆలయ మర్యాదలతో ఆయనకు దుస్కాలవాతో సత్కరించి, తీర్ధ ప్రసాదాలు అందించారు.ఆలయప్రాంగణంలోశాస్త్రీకంగా జరిగిన కార్యక్రమంలో నూతన చైర్మన్ మరియు పాలకమండలి సభ్యులు పదవీ బాధ్యతలు స్వీకరించారు.తుడా చైర్మన్ దాలర్స్ దివాకర్ రెడ్డి గారితో పాటు తిరుపతి కూటమి పార్లమెంట్ పరిధిలోని కీలక నేతలు, ప్రజాప్రతినిధులు పాల్గొని నూతన కార్యదర్శానికి శుభాకాంక్షలు తెలిపారు. నూతన పాలకమండలి భక్తులకు మెరుగైన సౌకర్యాల కల్పిస్తూ, ఆలయ అభివృద్ధికి చిత్తశుద్ధితో పనిచేస్తుందని ఆశిస్తూన్నామని అని అన్నారు.

అంతర్ కళాశాల క్రీడా పోటీలు ప్రారంభం

శాడేపల్లిగూడెం : యువత ఆరోగ్యవంతమైన జీవనశైలిని అలవర్చుకోవడానికి క్రీడలు ఎంతో అవసరమని ఆంధ్రప్రదేశ్ స్పోర్ట్స్ అథారిటీ చైర్పర్సన్ ఎ.రవి నాయుడు పేర్కొన్నారు. 12వ అంతర్ కళాశాల క్రీడలు డాక్టర్ వైఎస్ఆర్ ఉద్యాన విశ్వవిద్యాలయంలో శుక్రవారం ఉదయం ఘనంగా ప్రారంభమయ్యాయి. ఈ క్రీడా మహోత్సవానికి ఆంధ్రప్రదేశ్ స్పోర్ట్స్ అథారిటీ(సాప్) చైర్పర్సన్ ఎ.రవినాయుడు ముఖ్య అతిథిగా హాజరై క్రీడా జ్యోతిని వెలిగించి పోటీలను ప్రారంభించారు. ఈ సందర్భంగా ఆయన మాట్లాడుతూ యువత ఆరోగ్యవంతమైన జీవనశైలిని అలవర్చుకోవడానికి క్రీడలు ఎంతో అవసరమని అన్నారు. క్రీడలు విద్యార్థుల్లో ఆత్మవిశ్వాసం, క్రమశిక్షణ, జట్టు భావనను పెంపొందిస్తాయని పేర్కొన్నారు. రాష్ట్ర ప్రభుత్వం క్రీడాకారులను ప్రోత్సహించడానికి అనేక కార్యక్రమాలు చేపడుతోందని, విద్యార్థులు వాటిని సద్వినియోగం చేసుకొని జాతీయ, అంతర్జాతీయ స్థాయిలో ప్రతిభ కనబరచాలని సూచించారు. విశ్వవిద్యాలయ ఉపకులపతి డాక్టర్ కె.ధనంజయ్ రావు మాట్లాడుతూ, కార్యక్రమంలో డీన్ ఆఫ్ స్టూడెంట్ ఆఫైర్స్ డాక్టర్ సి.మధుమతి, డీన్ ఆఫ్ హార్దికల్చర్ డాక్టర్ బి.ప్రసన్న కుమార్, డీన్ పీజీ స్టడీస్ డాక్టర్ ఎస్.సూర్య కుమారి, కంప్లీటర్ ఆఫ్ ఎక్సామినేషన్స్ డాక్టర్ ఎస్.ఎస్.విజయ పద్మ పాల్గొన్నారు. ఈ క్రీడా పోటీలు మార్చి 15 వరకు కొనసాగనున్నాయి. మొదటిరోజు విద్యార్థులకు బహుమతులు అందజేశారు.

ఆత్మకూరులో అన్నదాత సుఖీభవ కార్యక్రమం



ఆత్మకూరు పెన్ పవర్ మార్చి 13. ఆత్మకూరులో మార్కెటింగ్ కమిటీ వద్ద అన్నదాత సుఖీభవ పథకానికి అర్హులైన రైతుల చెక్కుల పంపిణీ కార్యక్రమం నిర్వహించారు... కార్యక్రమాన్ని ఈ పథకంద్వారా నియోజకవర్గంలో లబ్ధి చేకూరిన రైతులతో సమావేశం నిర్వహించారు..అన్నదాత సుఖీభవ పథకం

ద్వారా ప్రతి రైతుకు ఏడాదికి రూ.20,000లు ఇస్తామన్న సూచన సిక్స్ హామీలో భాగంగా చివరి విడతగా 6000 చొప్పున ఆత్మకూరు నియోజకవర్గం లో 34,223 మంది రైతులకు19 కోట్ల 59 లక్షల చెక్కును అందించారు.. కార్యక్రమంలో వ్యవసాయ, మార్కెటింగ్ అధికారులు పాల్గొన్నారు.

వైద్యం శాంతారాంకు జన్మదిన శుభాకాంక్షలు తెలిపిన కోట చంద్రశేఖర్



శ్రీకళహస్తి , పెన్ పవర్, మార్చి ,13 : తిరుమల తిరుపతి దేవస్థానం (టీటీడీ) పాలకమండలి సభ్యులు వైద్యం శాంతారాం పుట్టినరోజు సందర్భంగా శ్రీకళహస్తి అర్ధనారీశ్వర స్వామి వారి ఆలయంలో ప్రత్యేక పూజలు, అభిషేకాలు నిర్వహించారు. ఈ కార్యక్రమాన్ని తెలుగుదేశం పార్టీ సోషల్ మీడియా కన్వీనర్ కోట చంద్రశేఖర్ ఆధ్వర్యంలో నిర్వహించారు. ఈ సందర్భంగా కోట చంద్రశేఖర్ తిరుమల పద్మావతి ఆతిథి



గృహంలో వైద్యం శాంతారాంను కలిసి జన్మదిన శుభాకాంక్షలు తెలిపారు. అనంతరం శ్రీకళహస్తిశ్వర స్వామి వారి చిత్రపటం, తీర్ధ ప్రసాదాలను అందజేశారు. ఈ కార్యక్రమంలో నాయి బ్రాహ్మణ సాధికార సమితి నాయకులు వినుకొండ ధనంజయ, వినుకొండ ఆనంద్, డి. కృష్ణ తదితరులు పాల్గొన్నారు.

అమరనాథరెడ్డి ఆధ్వర్యంలో ఘనంగా ఇష్టార్ విందు భారీగా పాల్గొన్న మైనారిటీ నేతరులు

వలమనేరు,పెన్ పవర్, నియోజకవర్గ శాసన సభ్యులు అమర్నాథరెడ్డి ఆధ్వర్యంలో రంజాన్ మాసాన్ని పురస్కరించుకుని ముస్లిం సోదరులకు శుక్రవారం స్థానిక తెలుగుదేశం పార్టీ కార్యాలయంలో ఇష్టార్ విందును ఘనంగా నిర్వహించారు. ఈ సందర్భంగా నిర్వహించిన ప్రత్యేక సమాజులో ఆయన పాల్గొన్నారు.ఆ ఆల్లా దయతో అందరూ కలసి మెలసి ఆనందంగా ఉండాలని కోరుకున్నారు.ఇలా ఉండగా నియోజకవర్గం నుంచి పెద్ద ఎత్తున మైనారిటీ సోదరులు ఈ కార్యక్రమానికి విచ్చేసి ఆయన్ను ఆత్మీయంగా కలిసి



సన్మానించారు. అనంతరం నియోజకవర్గంలోని ముస్లిం సోదర సోదరీమణులకు ముందస్తు రంజాన్ శుభాకాంక్షలు ఆయన తెలియజేశారు.ఈ కార్యక్రమాలలో పలువురు ముస్లిం మత పెద్దలతో పాటు కూటమి నాయకులు,కార్యకర్తలు పాల్గొన్నారు.

రోడ్డు ప్రమాదంలో గాయపడ్డ టిడిపి కార్యకర్తను పరామర్శించిన డాక్టర్ అర్జున్ రెడ్డి

బుచ్చిరెడ్డిపాలెం పెన్ పవర్ మార్చి 13. బుచ్చిరెడ్డిపాలెం పట్టణంలో రోడ్డు ప్రమాదంలో గాయపడి కోలుకుంటున్న తెలుగుదేశం పార్టీ కార్యకర్త సయ్యద్ మతీన్‌ను కోవూరు ఎమ్మెల్యే వేమిరెడ్డి ప్రశాంతి రెడ్డి తనయులు యువనేత డాక్టర్ అర్జున్ రెడ్డి శుక్రవారం పరామర్శించారు. డాక్టర్ అర్జున్ రెడ్డి మతీన్ నివాసానికి చేళ్ళి ఆరోగ్య పరిస్థితిని అడిగి తెలుసుకున్నారు. బాధితుడికి మెరుగైన వైద్యం అందేలా చూడాలని కూటంబ సభ్యులకు ధైర్యం చెప్పారు. మతీన్ త్వరగా కోలుకోవాలని ఈ సందర్భంగా ఆయన ఆకాంక్షించారు. ప్రమాదం కారణంగా ఇబ్బందుల్లో ఉన్న మతీన్ కుటుంబాన్ని ఆదుకోవాలనే ఉద్దేశంతో డాక్టర్ అర్జున్ రెడ్డి తన వంతు



సహాయంగా మతీన్ కుటుంబ సభ్యులకు 20 వేల రూపాయల ఆర్థిక సహాయం అందజేశారు. కష్టసమయంలో తమ ఇంటికి వచ్చి పరామర్శించడమే కాకుండా ఆర్థిక సహాయం చేసిన డాక్టర్ అర్జున్ రెడ్డి మతీన్ మరియు ఆయన కుటుంబ సభ్యులు ప్రత్యేక కృతజ్ఞతలు తెలియజేశారు.

ఇంటి పన్ను చెల్లించకపోతే జప్తు చేస్తాం

వీరవాసరం :పెన్ పవర్, మార్చి, 13: వీరవాసరం వం చాయతీకి చెల్లించవలసిన ఇంటి పన్ను మొంది బకాయిలను పంట్నే చెల్లించాలని, లేని పక్షంలో జప్తు చేసే అవకాశం ఉందని పంచాయతీ కార్యదర్శి కె.లక్ష్మీ గురువారం అన్నారు. పంచాయతీ పన్నులు పసూలు చేయడంలో గత కొద్ది రోజులుగా స్పెషల్ డ్రైవ్ నిర్వహిస్తున్నారు. వంద శాతం పన్నులు పసూలు చేయాలంటూ డిపిఐ ఆదేశాలు ఇవ్వడంతో పసూళ్లలో పంచాయతీ అధికారులు నిమగ్నమైయ్యారు. ఈ క్రమంలో వీరవాసరం పాలిటెక్నిక్ కళాశాల రూ.87,38,93 పన్నును



వీరవాసరం పంచాయతీ చెల్లించాల్సి ఉంది. టీతో పన్ను చెల్లించాలంటూ పంచాయతీ అధికారులపలు దఫాలుగా సంబంధిత యజమానిని సంప్రదిస్తున్నట్లు వారు తెలిపారు.

రైతన్నలకు ఉగాది కానుకగా పీఎం కిసాన్ - అన్నదాత సుభీభవ

ఇందుకూరుపేట పెన్ పవర్ మార్చి 13. ఇందుకూరుపేట డేవీస్ పేటలో విస్తూత్తుంగా పంట పొలాలలో పీఎం కిసాన్ అన్నదాత సుభీభవ కార్యక్రమ నిర్వహణ. ఎమ్మెల్యే ప్రశాంతమ్మకు వరి కంకులు,టెంకాయ మాలతో ఘన సన్మానం.కోపూరు నియోజకవర్గ రైతుల ఖాతాల్లోకి రూ.9.3 కోట్లు 3 వ విడత పీఎం కిసాన్ - అన్నదాత సుభీభవ నిధులు కోపూరు నియోజకవర్గంలో 16 వేల 938 రైతులకు 3 విడతలుగా మొత్తం 31 కోట్ల 32 లక్షల రూపాయలు లబ్ధి. ఎన్నికలలో ఇచ్చిన హామీ మేరకు ల్యాండ్ యాక్ట్ రద్దు చేశాం.ప్రభుత్వ రాజముద్ర ముద్రించిన పట్టాదారు పాసు పుస్తకాలు అందించింది కూటమి ప్రభుత్వం. 41 ధాన్య కొనుగోలు కేంద్రాలను ఏర్పాటు చేసి, క్వింటాకు.2 వేల 389 చొప్పున మద్దతు ధర కల్పిస్తున్నాం. ఎమ్మెల్యే వేమిరెడ్డి ప్రశాంతి రెడ్డి రైతు సంక్షేమమే రాష్ట్ర సంక్షేమమని కోపూరు ఎమ్మెల్యే వేమిరెడ్డి ప్రశాంతి రెడ్డి అన్నారు. పిఎం కిసాన్ - అన్నదాత సుభీభవ 3వ విడత నిధుల విడుదల సందర్భంగా ఇందుకూరు పేట మండలం డేవీస్ పేట మండలంలో ఏర్పాటు కార్యక్రమంలో పాల్గొన్న ఆమెకు స్థానిక రైతులు ఘన స్వాగతం పలికారు. వరి కంకులు, టెంకాయ మాలతో ఘన సన్మానం చేసి తమ అభిమానం చాటుకున్నారు. పీఎం కిసాన్ - అన్నదాత సుభీభవ పథకం నిధుల విడుదల సందర్భంగా రైతులతో కలిసి ప్రధాని నరేంద్ర నరేంద్ర మోడీ నరేంద్ర మోడీ, ముఖ్యమంత్రి చంద్రబాబు నాయుడు ప్రసంగాలను వీక్షించారు. ఈ సందర్భంగా ఎమ్మెల్యే ప్రశాంతమ్మ మహిళా రైతులతో ముఖాముఖి మాట్లాడుతూ వారు పండించిన వ్యవసాయ ఉత్పత్తులను పరిశీలించి సాగులో కష్టసుఖాలను అడిగి తెలుసుకున్నారు. ఈ సందర్భంగా రాష్ట్ర వ్యాప్తంగా 46 లక్షల మంది రైతుల ఖాతాల్లో 2 వేల 675 కోట్ల రూపాయలు రైతుల ఖాతాల్లో జమ చేసిన ప్రధానమంత్రి నరేంద్ర మోడీ సీఎం చంద్రబాబు గార్లకు ధన్యవాదాలుతెలియచేసారు. అనంతరం ఎమ్మెల్యే మాట్లాడుతూ, కోపూరు నియోజకవర్గ వ్యాప్తంగా 16 వేల 938 మంది రైతులకు 9 కోట్ల 30 కోట్ల పెట్టుబడి సాయం అందిస్తున్నామన్నారు. గత రెండేళ్ల కూటమి పాలనలో 3 విడతలుగా మొత్తం 31 కోట్ల 32 లక్షల రూపాయలు లబ్ధి చేకూరిందని ఆమె వెల్లడించారు. కోపూరు నియోజకవర్గంలో రైతుల కోసం 41 ధాన్య కొనుగోలు కేంద్రాలను ఏర్పాటు చేసి క్వింటాకు రూ.2,389 మద్దతు ధర కల్పిస్తున్నట్లు పేర్కొన్నారు. నెల్లూరు కోససీమగా పేరుగాంచిన ఇందుకూరుపేట మండలంలో 800 ఎకరాల్లో అరటి, 1400 ఎకరాల్లో కొబ్బరి సాగు అవుతోందని.. అరటికి హెక్టారుకు 42 వేలు కొబ్బరికి .53 వేల సబ్సిడీ అందిస్తున్నామని ఆమె పేర్కొన్నారు. ఆకుకూరలు, కూరగాయల సాగుకు హెక్టారుకు 24 వేలు, కోకో సాగుకు



30 వేల రాయితీతో పాటు, అయిల్ పామ్ రైతులకు ఉచిత మొక్కలు అందచేయడంతో నాలుగేళ్ల పాటు ఏటా 10 వేల 500 పెట్టుబడి సాయం అందిస్తున్నట్లు ఆమె వివరించారు. వ్యవసాయ యంత్రీకరణలో భాగంగా 50 శాతం సబ్సిడీతో స్ప్రేయర్లు, పవర్ టీల్లర్లు అందిస్తానై.. మిసి ట్రాక్టర్ల కొనుగోలుపై సామాన్య రైతులకు 1 లక్షా 96 లక్షలు, ఎస్సీ మహిళా రైతులకు ఏకంగా 2 లక్షల 40 వేలభారీ సబ్సిడీని ప్రభుత్వం అందజేస్తోందని ఎమ్మెల్యే ప్రశాంతి రెడ్డి స్పష్టం చేశారు.కూటమి ప్రభుత్వం అధికారం లోనికి వచ్చాక ల్యాండ్ యాక్ట్ రద్దు చేసి ప్రభుత్వ రాజముద్రతో రైతులకు పాస్ పుస్తకాల అనడిచేసిన విషయాన్ని ఆమె ఈ సందర్భంగా గుర్తు చేశారు. గత రబీ సీజన్ లో ధాన్య సేకరణ సందర్భంగా 48 గంటలలో రైతుల ఖాతాలలో డబ్బులు జమ అయిన విషయాన్ని గుర్తు చేస్తూ నేడు సైతం అధికారులు, మిల్లర్లు అదే స్ఫూర్తితో పని చేస్తున్నారని తెలిపారు. కూటమి ప్రభుత్వ పాలనలో రైతులు సంతోషంగా ఉన్నారని రైతు బాగుంటుంటేనే రాష్ట్రం సుభిక్షంగా ఉంటుందన్న వివేక లక్ష్యంగా సీఎం,చంద్రబాబు నాయుడు జనరంజక పాలన అందిస్తున్నారని ఆమె కొనియాడారు. ఈ సందర్భంగా రైతులకు భూసార పరీక్ష వ్రతాలను ఎమ్మెల్యే వేమిరెడ్డి ప్రశాంతి రెడ్డి అందజేశారు. ఈ కార్యక్రమంలో ఈ కార్యక్రమంలో నియోజకవర్గ వ్యవసాయ అధికారిని అవిత, కోపూరు, బుచ్చి కోపూరు కొడవలూరు మండలాల వ్యవసాయ అధికారులు శ్రీహరి, విజయలక్ష్మి, రజని, హార్దికల్పర్ అధికారి ప్రసన్న కుమారి లతో పాటు పెద్ద సంఖ్యలో రైతులు తెలుగుదేశం మరియు కూటమి పార్టీల ముఖ్య నాయకులు కార్యకర్తలు పాల్గొన్నారు.

ఉగాది కానుకగా రైతుల ఖాతాల్లోకి రూ.15.85 కోట్లు జమ



శ్రీకాళహస్తి, పెన్ పవర్, మార్చి 13: శ్రీకాళహస్తి ఎంపీడీవో కార్యాలయంలో శుక్రవారం ‘అన్నదాత సుభీభవ -- పీఎం కిసాన్’ నిధుల విడుదల కార్యక్రమం ఘనంగా నిర్వహించారు. ఈ కార్యక్రమంలో నియోజకవర్గ రైతు సోదరులు పెద్ద సంఖ్యలో పాల్గొన్నారు. ముఖ్యమంత్రి నారా చంద్రబాబు నాయుడు ఆదేశాల మేరకు ఉగాది పండుగ కానుకగా శ్రీకాళహస్తి నియోజకవర్గంలోని 27,847 మంది రైతు కుటుంబాల ఖాతాల్లోకి రూ.15,85,08,000 నిధులను నేరుగా జమ చేసినట్లు నాయకులు తెలిపారు. ఒక్కో రైతు ఖాతాలో రూ.6,000 చొప్పున జమ కావడంతో



రైతు కుటుంబాలకు ఆర్థిక భరోసా కలుగుతుందని అన్నారు. వ్యవసాయాన్ని లాభసాటిగా

మార్చడంతో పాటు పెట్టుబడి సాయం అందించి రైతును రాజాను చేయడమే కూటమి ప్రభుత్వ లక్ష్యమని పేర్కొన్నారు. ఈ కార్యక్రమాన్ని విజయవంతం చేసిన తెలుగు తమ్ముళ్లు. కూటమి నాయకులు, కార్యకర్తలు మరియు రైతు సోదరులకు కృతజ్ఞతలు తెలిపారు. రైతు సంక్షేమం కోసం ప్రభుత్వం ఇలాంటి కార్యక్రమాలను కొనసాగిస్తుందని తెలిపారు.

ఆత్మకూరులో రేపు త్రాగునీటి సరఫరా అంతరాయం



ఆత్మకూరు పెన్ పవర్ మార్చి 13. ఆత్మకూరు మున్సిపాలిటీ పరిధిలో రేపు(14.03.25. శనివారం) మొత్తం14 వార్డులలో నీటి సరఫరా ఉండదని ఆత్మకూరు మున్సిపల్ కమిషనర్ గంగా ప్రసాద్ తెలిపారు.మోటార్ల సమస్య పరిశీల దృష్ట్యా శనివారం 4వ వార్డు నుండి 17వ వార్డు వరకు మొత్తం 14 వార్డులలో మంచినీటి సరఫరా నిలిపివేయబడుతుందని తెలిపారు. తిరిగి ఆదివారం యధావిధంగా నీటి సరఫరా ఉంటుందని తెలిపారు.ప్రజలు ఈ అసౌకర్యాన్ని గుర్తించి తగిన ఏర్పాటు చేసుకోవాల్సిందిగా సూచించారు...

మత సామరస్యానికి ప్రతీక ఇష్టార్ విందు - డాక్టర్ అర్జున్ రెడ్డి



బుచ్చిరెడ్డిపాలెం పెన్ పవర్ మార్చి 13. రంజాన్ మాసం క్రమశిక్షణ, సహనం మరియు సేవా భావానికి నిదర్శనమని కోపూరు ఎమ్మెల్యే వేమిరెడ్డి ప్రశాంతి రెడ్డి తనయులు డాక్టర్ అర్జున్ రెడ్డి పేర్కొన్నారు. కోపూరు నియోజకవర్గంలోని బుచ్చిరెడ్డిపాలెం మరియు కోపూరు పట్టణాలలో నిర్వహించిన ఇష్టార్ విందులో ఆయన ముఖ్య అతిథిగా పాల్గొన్న డాక్టర్ అర్జున్ రెడ్డి స్థానిక మైనారిటీ నాయకులు ఘన స్వాగతం పలికారు. ఈ సందర్భంగా ఆయన ముస్లిం సోదరులతో కలిసి ఉపవాస దీక్షను విరమించారు.అనంతరం మసీదులో సేవ చేసే మౌజన్ మరియు విపిఆర్ ఫౌండేషన్ తరఫున రంజాన్ తోపా కిట్లు అందజేశారు. ఈ సందర్భంగా డాక్టర్ అర్జున్ రెడ్డి మాట్లాడుతూ..పవిత్ర రంజాన్ మాసంలో అందరం కలిసి ఇష్టార్ విందులో పాల్గొనడం సంతోషంగా ఉందన్నారు. ఉపవాసాల ద్వారా ఆకలి విలువను తెలుసుకుంటూ తోటి వారికి సహాయం చేయాలనే గొప్ప సందేశాన్ని ఈ పండుగ మనకు అందిస్తుందని చెప్పారు. కులమతాలకు అతీతంగా అందరూ ఒకే చోట చేరడం

మతసామరస్యం మరియు సోదరభావానికి నిదర్శనమని ఆయన కొనియాడారు.మైనారిటీల సంక్షేమానికి కూటమి ప్రభుత్వం కట్టుబడి ఉందని ముస్లిం మైనారిటీల అభివృద్ధిపై కూటమి ప్రభుత్వానికి ఉన్న చిత్తశుద్ధిని ఆయన ఈ సందర్భంగా వివరించారు.

2025-26 ఆర్థిక సంవత్సరానికి గాను మైనారిటీల సంక్షేమం కోసం ప్రభుత్వం భారీగా 5 వేల 434 కోట్ల రూపాయలు కేటాయించిందని తెలిపారు.మసీదుల్లో సేవలు అందిస్తున్న ఇమామ్లకు నెలకు 10 వేల రూపాయలు, మౌజన్లకు 5 వేల రూపాయల చొప్పున వేతనాలను అందిస్తున్నట్లు డాక్టర్ అర్జున్ రెడ్డి గారు పేర్కొన్నారు. ముస్లిం యువత సెల్స్ ఎంప్లాయిమెంట్ కోసం ముఖ్యమంత్రి నారా చంద్రబాబు నాయుడు 173 కోట్ల 57 లక్షల రూపాయలు కేటాయించారని దీని ద్వారా అనేక కుటుంబాలకు మేలు జరుగుతుందని ఆయన వెల్లడించారు.ఈ కార్యక్రమాలలో ముస్లిం మత పెద్దలు, తెలుగుదేశం పార్టీ ముఖ్య నాయకులు, కూటమి నాయకులు కార్యకర్తలు పెద్ద సంఖ్యలో పాల్గొన్నారు.

విలువలతో కూడిన విద్యకు రాజా కాన్వెంట్ నిలయం

టిడిపి నాయకులు,నియోజకవర్గ అభివృద్ధి కమిటీ డైరెక్టర్ మంగ రౌతు రామకృష్ణ



గోకవరం పెన్ పవర్, మార్చి, 13: పేద,మధ్యతరగతి కుటుంబాలకు విద్యను అందించి ఉన్నతమైన శిఖరాలను అధిరోహించే విధంగా విద్యార్థులను తీర్చిదిద్దిన ఘనత ఒక రాజా కాన్వెంట్ కే దక్కుతుందని తెలుగుదేశం పార్టీ సీనియర్ నాయకులు,జగ్గంపేట నియోజకవర్గ అభివృద్ధి కమిటీ డైరెక్టర్ మంగరౌతు రామకృష్ణ తెలిపారు. ఎటువంటి ధనాపేక్ష లేకుండా విద్యార్థుల భవిష్యత్తును ఎంతో ఉన్నతంగా తీర్చిదిద్దేందుకు రాజా కాన్వెంట్ చైర్మన్ పట్నాల సూర్యప్రకాశ్రావు చేస్తున్న కృషిని గోకవరం ప్రజలందరం చాలా దగ్గరగా చూశామన్నారు. ఈరోజు ఎంతోమంది విద్యార్థులు గొప్ప గొప్ప విజయాలు సాధించడానికి, ఉన్నతమైన ఉద్యోగాలు సంపాదించడానికి రాజా కాన్వెంట్ చేసిన కృషి మరువలేనిదని రామకృష్ణ తెలిపారు.



మా యొక్క స్వగృహానికి ప్రకృతే రాజా కాన్వెంట్ ఉండడంవల్ల ప్రతిరోజు ఆత్మద జరిగి విద్యా కార్యక్రమాలను కనులారా తిలకించడానికి అవకాశం దక్కిందన్నారు.

చందనం జనార్దన్ రావు అనారోగ్యంతోమృతి..

చందనం జనార్దన్ రావు (రిటైర్మెంట్) టీచర్ మృతదేహాన్ని సందర్శించిన జప్పిటిసి సర్ా సుబ్బయ్య, రాష్ట్ర అగ్నికుల క్షత్రియ వెల్ఫేర్ డెవలప్మెంట్ కార్పొరేషన్ డైరెక్టర్ బొమ్మిడి రామకృష్ణ...

నిజాంపట్నం:- పెన్ పవర్, మార్చి, 13: ఎంతోమంది విద్యార్థులకు విద్యాభ్యాసం నేర్పించిన ఉపాధ్యాయుడు (రిటైర్మెంట్) చందనం జనార్దన్ రావు మృతి బాధాకరమని నిజాంపట్నం జడ్పీటీసీ సభ్యులు సర్రాసుబ్బయ్య, రాష్ట్ర అగ్నికుల క్షత్రియ వెల్ఫేర్ అండ్ డెవలప్మెంట్ కార్పొరేషన్ డైరెక్టర్ బొమ్మిడి రామకృష్ణ అన్నారు. మండలంలోని నిజాంపట్నంలో ఉపాధ్యాయుడు చందనం జనార్దన్ రావు అనారోగ్యంతోమృతి చెందారని వారు మృతదేహాన్ని సందర్శించి పూలదండ వేసి నివాళులు అర్పించారు. ఈ సందర్భంగా వారు మాట్లాడుతూ ఉపాధ్యాయ వృత్తిలో ఉంటూ మంచితనానికి మారుపేరుగా



ప్రజల వద్ద వారు మనలను పొందారన్నారు. అనంతపురం కుటుంబ సభ్యులను హరామర్చించి ప్రగాఢ సానుభూతి తెలియజేశారు. వారి కుటుంబ సభ్యులకుతెలుగుదేశం పార్టీ ఎప్పుడు అండగా ఉంటుందని భరోసా ఇచ్చారు . ఈ కార్యక్రమంలో నిజాంపట్నం టీడీపీ టౌన్ పార్టీ అధ్యక్షులు ఖాదర్ బాబు, ముస్లిం మైనార్టీ సెల్ మండల అధ్యక్షులు ఇప్రూన్ ఖాన్, మరియు నాయకులు ప్రజలు వారి వెంట ఉన్నారు..

నియోజకవర్గ అభివృద్ధిలో తగ్గేదే లేదు..



సత్యవేడు పెన్ పవర్, మార్చి, 13: తన సత్యవేడు నియోజకవర్గ అభివృద్ధి

విషయంలో తగ్గేదే లేదని ఎమ్మెల్యే కోనేటి ఆదిమూలం స్పష్టం చేశారు. శుక్రవారం ఎమ్మెల్యే శ్రీ కోనేటి ఆదిమూలం నారాయణవనం మండలం తుంబారు చేరుకొని రూ.35 లక్షలతో కేత్రా నిర్మించనున్న తారురోడ్డుకు భూమి పూజ చేశారు. అనంతరం తంబూరు గ్రామంలో అనారోగ్యంతో బాధపడుతున్న టీడీపీ నేత సుబ్రహ్మణ్యం ను ఎమ్మెల్యే హరామర్చించి, త్వరగా కోలుకొని మళ్లీ ప్రజా జీవితంలోకి రావాలని ఆహ్వానించారు. తరువరి నారాయణవం ప్రాథమిక ఆరోగ్య కేంద్రానికి చేరుకొని పాచే పి వి వ్యాక్సిన్ వేసి కార్యక్రమాన్ని ఎమ్మెల్యే ఆదిమూలం ప్రారంభించారు.

01

ఇప్పుడు పెన్ పవర్ దిన పత్రికలో

క్లాసీఫైడ్ యాక్స్

కేవలం

యాడ్ 100/-కే

'ఐదు రోజులకు'

'4 సెం.మీ 4 సెం.మీ'

'మరిన్ని వివరాలకు సంప్రదించండి'

93948 55244

సచితులు వర్తమానం

ప్రపంచకప్ జట్టులోని సంజు శాంసన్ ఫోటోని తొలగించిన టీమిండియా కెప్టెన్..

అన్ని టీమ్స్ ఈ రూల్స్ పాటించాల్సిందే.. ఐపీఎల్ ప్రారంభానికి ముందు బీసీసీఐ కఠిన ఆంక్షలు..



హైదరాబాద్ పెన్ పవర్: టీ20 వరల్డ్ కప్ 2026 విశ్వవిజేతగా టీమిండియా నిలిచింది. మార్చి 8వ తేదీన అహ్మదాబాద్ లోని నరేంద్ర మోడి స్టేడియంలో జరిగిన ఫైనల్ మ్యాచ్లో న్యూజిలాండ్ పై 96 పరుగుల తేడాతో గెలిచి మూడోసారి షాద్లీ కప్ ని ముద్దాడింది. ఈ ప్రపంచకప్ గెలవడంలో సంజు శాంసన్ కీలక పాత్ర పోషించాడు. సూపర్--8లో వెస్టిండీస్ పై 97 పరుగులు, సెమీఫైనల్ మ్యాచ్లో ఇంగ్లాండ్ పై 89 రన్స్ తో పాటు ఫైనల్ మ్యాచ్లో న్యూజిలాండ్ పై 89 పరుగులు చేశాడు. దీంతో స్టేయర్ అఫ్ ది టోర్నమెంట్ అవార్డును కూడా సంజు శాంసన్ కైవసం చేసుకున్నాడు. ఇండియన్ టీమ్ టీ20 వరల్డ్ కప్ను గెలవడంతో టెస్టు, వన్డే కెప్టెన్ అయిన శుభేష్ గిల్ సోఫల్ మీడియా వేదికగా భారత జట్టుకి శుభాకాంక్షలు చెప్పాడు. టీమిండియా ప్రపంచ కప్ ట్రోఫీని అందుకునే సమయంలో దిగిన ఫోటోను తన ఎక్స్ (ట్విట్టర్) ఖాతాలో పోస్టు చేశాడు. కానీ ఇప్పుడు ఈ ఫోటో పైనే తీవ్ర వివాదం కొనసాగుతుంది. గిల్ పోస్టు చేసిన ఫోటోలో సంజు శాంసన్ కనిపించడం లేదని క్రికెట్ అభిమానులు ఆగ్రహం వ్యక్తం చేస్తున్నారు. కావాలనే ఫోటోలో శాంసన్ను గిల్ తీసివేశాడని కామెంట్స్ చేస్తున్నారు. టీమ్ లో గిల్ స్థానంలో సంజు శాంసన్ కి చోటు దక్కడం వలన కోపంతో ఉన్న టీమిండియా వన్డే టెస్టుల కెప్టెన్ గిల్ ఇలా పగ తీర్చుకున్నాడని తెలుస్తుంది. ఇక అదే రోజు సూర్యకుమార్ యాదవ్ పోస్టు చేసిన ఫోటోలో సంజు శాంసన్



కనిపించడాన్ని ప్రస్తావిస్తున్నారు. అదే ఫోటోను గిల్ ఎడిట్ చేసి పోస్టు చేశాడా? అని కృత్యన్ చేస్తున్నారు. వాస్తవానికి శుభేష్ గిల్.. సంజు శాంసన్ ను ఫోటో నుంచి తొలగించే ఛాన్స్ లు చాలా తక్కువగా ఉన్నాయి. ఎందుకంటే టీ20 వరల్డ్ కప్ 2026 వేడుకల రోజున తీసిన చాలా ఫోటోలు సోఫల్ మీడియాలో దర్శనమిస్తున్నాయి. యశస్వి జైస్వాల్ కూడా టీమిండియాకు అభినందలు తెలుపుతూ చేసిన ఫోటోలోనూ సంజు కనిపించలేదు..

హైదరాబాద్ పెన్ పవర్: ఇండియన్ ప్రీమియర్ లీగ్ (IPL) 2026లో జరిగే 19వ ఎడిషన్ మరి కొద్ది రోజుల్లోనే ప్రారంభం కానుంది. మార్చి 28వ తేదీన బెంగళూరులోని ఎం. చిన్నస్వామి స్టేడియంలో డిఫెండింగ్ ఛాంపియన్స్ రాయల్ ఛాలెంజర్స్ బెంగళూరు (RCB) వర్సెస్ సన్రైజర్స్ హైదరాబాద్ (SRH) మధ్య మ్యాచ్తో మెగా టోర్నమెంట్ స్టార్ట్ అవుతుంది. మెగా టోర్నమెంట్ ప్రారంభానికి కేవలం రెండు వారాల సమయం మాత్రమే ఉండటంతో, భారత క్రికెట్ నియంత్రణ మండలి (BCCI) 10 ప్రాంబైజీలు అనుసరించాల్సిన కొన్ని కీలక సూచనలను జారీ చేసింది. క్రికెట్ నివేదిక ప్రకారం.. ఏ జట్టు కూడా ప్రత్యర్థి జట్టు ఉపయోగించిన అదే పిచ్పై ప్రాక్టీస్ చేయకూడదు, ఒకేసారి రెండు జట్లకు ప్రాక్టీస్ సెషన్లు నిర్వహించొద్దు.. ప్రతి జట్టుకు కేటాయించిన ప్రాక్టీస్ సెషన్ కోసం కొత్త నెట్లు తప్పనిసరిగా అందించాలని బీసీసీఐ ప్రాంబైజీలకు సూచించింది. అన్ని ప్రాంబైజీ తన తొలి హోమ్ మ్యాచ్కు నాలుగు రోజుల ముందు నుంచి స్టేడియంలోని ప్రధాన పిచ్పై ప్రాక్టీస్ చేయకూడదని వెల్లడించింది. ఈ కాలంలో ప్రాక్టీస్ చేయాడానికి ప్రత్యామ్నాయ మైదానాన్ని సంబంధిత రాష్ట్ర క్రికెట్ బోర్డు ప్రాంబైజీకి ఎలాంటి ఖర్చు లేకుండా అందించాలని తెలిపింది. ఐపీఎల్ సీజన్ కోసం పిచ్ను సిద్ధం చేయడానికి, సంబంధిత



ప్రాంబైజీ యొక్క తొలి హోమ్ మ్యాచ్కు ముందు నాలుగు రోజులలో ప్రధాన పిచ్ పై ఎటువంటి ప్రాక్టీస్ సెషన్లు లేదా ప్రాక్టీస్ మ్యాచ్లు జరగకూడదు అని బీసీసీఐ పేర్కొంది. ఈ కొత్త మార్గదర్శకాలు ప్రాంబైజీలకు సమయాన్ని సకాలంలో వినియోగించుకునేలా, పిచ్ పరిస్థితులను రక్షించడానికి రూపొందించబడ్డాయి.

సన్రైజర్స్ లీడ్స్ జట్టులో పాక్ ఫ్లేయర్.. బీసీసీఐ రియాక్షన్ ఇదే!



హైదరాబాద్ పెన్ పవర్: ఇంగ్లాండ్ లో జరగనున్న 'ది హండ్రెడ్' లీగ్ వేలంలో భాగంగా పాకిస్తాన్ స్పిన్సర్ అబ్రార్ అహ్మద్ను సన్రైజర్స్ లీడ్స్ జట్టు రూ. 2.34 కోట్లకు దక్కించుకున్న విషయం తెలిసిందే. దీనిపై భారత్ లో తీవ్ర స్థాయిలో విమర్శలు వస్తున్నాయి. ఓ భారతీయ

మధ్య రాజకీయ ఉద్రిక్తతలతో 2008 తర్వాత ఇప్పటి వరకు పాక్ కి చెందిన ఏ అంతర్జాతీయ ఆటగాడు కూడా ఐపీఎల్ టోర్నీలో ఆడలేదు. కానీ ప్రపంచంలోని ఇతర టీ20 లీగ్లలో మాత్రం ఐపీఎల్ యాజమాన్యంలోని జట్టు పాకిస్తాన్ ఫ్లేయర్స్ ని తీసుకున్న విషయం తెలిసిందే.

'రామాయణ 2'.. నితేష్ తివారీ భీమా వెనుక అసలు కథేంటి?

భారతీయ చలనచిత్ర పరిశ్రమలో ఒక భారీ ప్రాజెక్ట్ సెట్స్ పైకి వెళ్తుందంటేనే ఎన్నో లెక్కలు ఉంటాయి. అలాంటిది పార్ట్ 1 విడుదల కాకముందే, రెండో భాగం షూటింగ్ మొదలుపెట్టడం అనేది మామూలు విషయం కాదు. గతంలో రాజమౌళి 'బాహుబలి'కి, మణిరత్నం 'చొన్నియన్ సెల్వన్'కు ఇలాంటి సాహసమే చేశారు. ఇప్పుడు నితేష్ తివారీ తన డ్రీమ్ ప్రాజెక్ట్ 'రామాయణ' విషయంలో అదే బాటలో పయనిస్తున్నారు. అసలు మొదటి భాగం ఫలితం తెలియకుండానే రెండో భాగంపై ఇంతటి భీమా చూపించడం వెనుక ఉన్న రహస్యం ఏంటనేది ఇప్పుడు ఇండస్ట్రీలో చర్చనీయాంశంగా మారింది. ?దీనికి ప్రధాన కారణం లాస్ ఏంజిల్స్లో జరిగిన ఒక ప్రత్యేక స్ట్రీనింగ్ అని తెలుస్తోంది. పార్ట్ 1 కి సంబంధించిన రఫ్ కట్ను అక్కడ ప్రదర్శించగా, విజువల్స్ కథా గమనం చూసి మేకర్స్ పాక్ అయ్యారట.

హాల్లీవుడ్ స్థాయి టెక్నికల్ వాల్యూన్తో సినిమా అద్భుతంగా వచ్చిందనే నమ్మకం కలగడంతో, ఏమాత్రం ఆలస్యం చేయకుండా పార్ట్ 2 పనులను వేగవంతం చేశారు. రఫ్ కట్ కపూర్ రాముడిగా, సాయి పల్లవి సీతగా ఇప్పటికే తమ పాత్రల్లో పరకాయ ప్రవేశం చేయడంతో, అదే ఫ్లోలో లంక ప్రయాణానికి సంబంధించిన కీలక ఘట్టాలను కూడా హ్యూర్లీ చేయాలని దర్శకుడు భావిస్తున్నారు. ?ఇలా రెండు భాగాలను ఏకకాలంలో ఫ్లాన్ చేయడం వెనుక ఒక బలమైన ప్లాన్ పాయింట్ ఉంది.



పెద్ది పట్ల తనకున్న ప్రేమను వ్యక్తం చేసింది వేదవివా



నటీనటుల లుక్స్ వారి బాడీ లాంగ్వేజ్లో ఎటువంటి తేడా రాకుండా జాగ్రత్త పడవచ్చు. ముఖ్యంగా రామాయణం లాంటి ఇతిహాసాన్ని వెండితెరపై చూపిస్తున్నప్పుడు కంటిన్యూటీ చాలా ముఖ్యం. లంక వైపు సాగే ప్రయాణం, హనుమంతుడిగా సన్నీ డియా ఎంట్రి వంటి కీలక సీన్లు పార్ట్ 2 లోనే ఎక్కువగా ఉంటాయి. అందుకే ఒక షెడ్యూల్ పూర్తి కాగానే వెంటనే రెండో భాగం సెట్స్ను సిద్ధం చేసి, షూటింగ్ గ్యాప్ లేకుండా చూసుకుంటున్నారు. ?అయితే ఇందులో రిస్క్ కూడా లేకపోలేదు. సుమారు రూ. 4000 కోట్ల భారీ పెట్టుబడితో రూపొందుతున్న ఈ ప్రాజెక్ట్లో పార్ట్ 1 ఫలితంపైనే పార్ట్ 2 భవిష్యత్తు ఆధారపడి ఉంటుంది. ఒకవేళ మొదటి భాగానికి ఆశించిన స్పందన రాకపోతే రెండో భాగం పరిస్థితి ఏంటనే ప్రశ్న సహజంగానే వస్తుంది. కానీ రామాయణంకు ఉండే బజ్ వేరు, దాన్ని సరైన పద్ధతిలో విజువల్ వందర్గా చూపిస్తే ప్రేక్షకులు ఖచ్చితంగా ఆదరిస్తారనేది మేకర్స్ నమ్మకం. పైగా యాష్ లాంటి స్టార్ రావణుడిగా నటిస్తుండటం సినిమాకు పాస్ ఇండియా స్థాయిలో పెద్ద క్రేజ్ను తెచ్చిపెడుతుంది. ?ప్రస్తుతం ముంబైలో జరుగుతున్న షెడ్యూల్లో రాముడి వనవాసం తర్వాత జరిగే కీలక

ఘట్టాలను చిత్రీకరిస్తున్నారు. సీతమ్మ అపహరణ తర్వాత రాముడిలోని అలజడి, ఆపై హనుమంతుడిని కలవడం వంటి భావోద్వేగ సీన్లతో పాటు భారీ యుద్ధ సన్నివేశాలను కూడా ఈ షెడ్యూల్లో ఫ్లాన్ చేశారు. టెక్నాలజీ పరంగా కూడా ఎక్కడా రాజీ పడకుండా, అంతర్జాతీయ సాంకేతిక నిపుణుల సలహాలతో విజువల్ ఎఫెక్ట్స్ను రూపొందిస్తున్నారు. 2026 డిసెంబర్లో మొదటి భాగం విడుదల చేసేలా మేకర్స్ పక్కా ప్రణాళికతో ఉన్నారు. 'రామాయణ' టీమ్ చేస్తున్న ఈ సాహసం భారతీయ సినిమా స్థాయిని మరో మెట్టు ఎక్కించేలా కనిపిస్తోంది. మరి 2027లో రాబోయే రెండో భాగం నాటికి మొదటి భాగం ఎటువంటి అంచనాలను క్రియేట్ చేస్తుందో వేచి చూడాలి.

అద్భుతమైన ఎత్తిక్ లుక్తో సంయుక్తా మీనన్ తలదాచుకుంది

